

DEĊIŻJONI TAL-KUNSILL

tat-18 ta' Frar 2008

**dwar il-prinċipji, il-prijoritajiet u l-kundizzjonijiet li jnsabu fis-Shubija ta' Adeżjoni ma' l-ex
Repubblika Jugoslava tal-Maċedonja u li thassar id-Deciżjoni 2006/57/KE**

(2008/212/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 533/2004 tat-22 ta' Marzu 2004 dwar l-istabbiliment ta' shubijiet Ewropej fil-qafas tal-proċess ta' stabbilizzazzjoni u assoċjazzjoni ⁽¹⁾, kif emendat, u b'mod partikolari l-Artikolu 2 tiegħu,

Wara li kkunsidra l-proposta tal-Kummissjoni,

Billi:

(1) Il-Kunsill Ewropew ta' Tessaloniki tad-19 u l-20 ta' Ġunju 2003 approva l-introduzzjoni tas-Shubijiet Ewropej bħala mezz biex issehh il-perspettiva Ewropea tal-pajjiżi tal-Balkani tal-Punent.

(2) Ir-Regolament (KE) Nru 533/2004 jipprevedi li l-Kunsill għandu jiddeċiedi dwar il-prinċipji, il-prijoritajiet u l-kundizzjonijiet li għandhom jiġu inklużi fis-shubijiet, kif ukoll dwar aġġustamenti sussegwenti. Jiddikjara wkoll li s-segwitu tas-shubijiet se jkun żgurat permezz tal-mekkaniżmi stabbiliti skond il-Proċess ta' Stabilizzazzjoni u Assoċjazzjoni, prinċipalment permezz tar-rapporti annwali ta' progress.

(3) Il-Kunsill Ewropew tas-17 ta' Diċembru 2005 ta l-istatus ta' kandidat lill-ex Repubblika Jugoslava tal-Maċedonja. Għalhekk, saret proposta għall-emenda tar-Regolament 533/2004 biex jinbidel l-isem tas-Shubija ta' dan il-pajjiż minn "Shubija Ewropea" għal "Shubija ta' Adeżjoni".

(4) Fit-30 ta' Jannar 2006 l-Kunsill adotta t-tieni Shubija ta' Adeżjoni ma' l-ex Repubblika Jugoslava tal-Maċedonja ⁽²⁾, wara l-proposta tal-Kummissjoni ta' Novembru 2005.

(5) Id-Dokument tal-Kummissjoni dwar l-istrategija tat-tkabbir u l-isfidi ewlenin għall-2006–2007 jindika li s-shubijiet jiġu aġġornat fi tmiem l-2007.

(6) Fit-17 ta' Lulju 2006 l-Kunsill adotta r-Regolament (KE) Nru 1085/2006 ⁽³⁾ li jstabbilixxi Strument għall-Għajnuna ta' Qabel l-Adeżjoni (IPA), li jġedded il-qafas għall-għajnuna finanzjarja għal pajjiżi ta' qabel l-adeżjoni.

(7) Jixraq għalhekk li tiġi adottata Shubija ta' Adeżjoni li taġġorna s-shubija attwali sabiex tidentifika prijoritajiet imġedda għal hidma ulterjuri, fuq il-bażi tal-konklużjonijiet tar-Rapport ta' Progress ta' l-2007 dwar it-tnejn ta' l-ex Repubblika Jugoslava tal-Maċedonja għal integrazzjoni ulterjuri ma' l-Unjoni Ewropea.

(8) Sabiex ihejju għal integrazzjoni ulterjuri ma' l-Unjoni Ewropea, l-awtoritajiet kompetenti ta' l-ex Repubblika Jugoslava tal-Maċedonja għandhom jiżviluppaw pjan bi skeda u miżuri speċifiċi sabiex jindirizzaw il-prijoritajiet ta' din is-Shubija ta' Adeżjoni.

(9) Għalhekk id-Deciżjoni 2006/57/KE għandha titthassar,

IDDEĊIEDA KIF ĠEJ:

Artikolu 1

Il-prinċipji, il-prijoritajiet u l-kundizzjonijiet fis-Shubija ta' Adeżjoni ma' l-ex Repubblika Jugoslava tal-Maċedonja huma stabbiliti fl-Anness.

⁽²⁾ Id-Deciżjoni tal-Kunsill 2006/57/KE tat-30 ta' Jannar 2006 dwar il-prinċipji, il-prijoritajiet u l-kundizzjonijiet kontenuti fis-Shubija Ewropea ma' l-ex Repubblika Jugoslava tal-Maċedonja u li thassar id-Deciżjoni 2004/518/KE (ĠU L 35, 7.2.2006, p. 57).

⁽³⁾ ĠU L 210, 31.7.2006, p. 82.

⁽¹⁾ ĠU L 86, 24.3.2004, p. 1. Ir-Regolament kif emendat bir-Regolament (KE) Nru 269/2006 (ĠU L 47, tal-17.2.2006, p. 7).

Artikolu 2

L-implimentazzjoni tas-Shubija Ewropeja ser tiġi eżaminata permezz tal-mekkaniżmi stabbiliti bil-proċess ta' stabilizzazzjoni u assoċjazzjoni, l-aktar ir-rapporti annwali dwar il-progress imressqa mill-Kummissjoni.

Artikolu 3

Id-Deciżjoni 2006/57/KE għandha tithassar.

Artikolu 4

Din id-Deciżjoni għandha tidhol fis-seħh fit-tielet jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Magħmul fi Brussell, 18 ta' Frar 2008.

Għall-Kunsill

Il-President

D. RUPEL

ANNEX

SHUBIJA TA' ADEŻJONI 2007 TA' DIK LI KIENET IR-REPUBBLIKA JUGOSLAVA TAL-MAĊEDONJA**1. INTRODUZZJONI**

Il-Kunsill Ewropew endorsja l-introduzzjoni tas-shubijiet b'ha mezz biex issehh il-perspettiva Ewropea tal-pajjiżi tal-Balkani tal-Punent. Is-Shubija ta' Adeżjoni proposta taġġorna lis-Shubija Ewropea ta' Jannar 2006, abbażi tas-sejbiet tar-Rapport ta' Progress tal-Kummissjoni ta' l-2007 dwar dik li kienet ir-Repubblika Jugoslava tal-Maċedonja. Din tidentifika prijoritajiet ġodda u pendent għal azzjoni. Il-prijoritajiet il-ġodda huma adattati għall-htigijiet speċifiċi u l-istadju ta' thejija tal-pajjiż u ser ikunu aġġornati kif mehtieg. Dik li kienet ir-Repubblika Jugoslava tal-Maċedonja hi mistennija tiżviluppa pjan li jinkludi skeda ta' żmien u miżuri speċifiċi intiżi li jittarattaw il-prijoritajiet tas-Shubija ta' Adeżjoni. Is-shubija tipprovi wkoll gwida għall-assistenza finanzjarja lill-pajjiż.

2. PRINĊIPJI

Il-Proċess ta' Stabilizzazzjoni u Assoċjazzjoni jibqa' l-qafas għall-mixja Ewropea tal-pajjiżi tal-Balkani tal-Punent, matul it-triq kollha li twassal għall-adeżjoni futura tagħhom. Il-prijoritajiet identifikati għal dik li kienet ir-Repubblika Jugoslava tal-Maċedonja huma relatati mal-kapaċità tagħha li tissodisfa l-kriterji definiti mill-Kunsill Ewropew ta' Kopenhagen ta' l-1993 u l-kondizzjonijiet stabbiliti mill-proċess ta' Stabilizzazzjoni u Assoċjazzjoni, partikolarment il-kondizzjonijiet definiti mill-Kunsill fil-konkluzjonijiet tiegħu tad-29 ta' April 1997 u l-21 u t-22 ta' Ġunju 1999, id-dikjarazzjoni finali tas-Summit ta' Żagreb ta' l-24 ta' Novembru 2000 u l-Aġenda ta' Tessaloniki.

3. PRIJORITAJIET

Il-prijoritajiet elenkati f'din is-Shubija ta' Adeżjoni ntagħzlu fuq il-bażi li huwa realistiku li jkun mistenni li dik li kienet ir-Repubblika Jugoslava tal-Maċedonja tkun tista' twettaqhom jew tmexxihom sostanzjalment 'il quddiem matul il-ftit snin li ġejjin. Qed issir distinzjoni bejn prijoritajiet fuq perijodu qasir, li huma mistennija li jitlestew fi żmien sena jew sentejn, u prijoritajiet fuq perijodu medju, li huma mistennija jitlestew fi żmien tlieta jew erba' snin. Il-prijoritajiet jikkonċernaw kemm il-leġislazzjoni kif ukoll l-implimentazzjoni tagħha.

Fid-dawl tal-htieġa li jiġi stabbiliti prijoritajiet, huwa ċar li hemm kompiti oħra li dik li kienet ir-Repubblika Jugoslava tal-Maċedonja tehtieg twettaq u li jistgħu jsiru prijoritajiet fi kwalunkwe shubija futura, filwaqt li jitqies ukoll il-progress futur li jkun sar minn dik li kienet ir-Repubblika Jugoslava tal-Maċedonja.

Fost il-prijoritajiet fuq perijodu qasir, daww prinċipali ġew identifikati u miġbura flimkien fil-bidu tal-lista. L-ordni ta' dawn il-prijoritajiet prinċipali ma timplikax klassifikazzjoni ta' l-importanza tagħhom.

3.1. PRIJORITAJIET FUQ PERIJODU QASIR**Prijoritajiet ewlenin**

- Tiġi żgurata l-implimentazzjoni xierqa ta' l-impenji kollha meħuda fil-Ftehim ta' Stabilizzazzjoni u Assoċjazzjoni.
- Jiġi promoss djalogu kostruttiv u inklussiv, partikolarment f'oqsma li jehtieġu kunsens bejn il-partiti politiċi kollha, fil-qafas ta' l-istituzzjonijiet demokratiċi.
- Tiġi żgurata implimentazzjoni effikaci tal-Liġi dwar il-pulizija.
- Jinkisbu riżultati kostanti fl-implimentazzjoni tar-riformi ġudizzjarji u jissahhu l-indipendenza u l-kapaċità globali tas-sistema ġudizzjarja. Tiġi implimentata r-riforma tal-prosekuzzjoni u tiġi ffinalizzata l-hatra tal-Kunsill Ġudizzjarju.
- Jinkisbu riżultati kostanti fl-implimentazzjoni tal-leġislazzjoni dwar il-ġlieda kontra l-korruzzjoni.
- Jiġi żgurat li r-reklutaġġ u l-avvanz fil-karriera tal-haddiema taċ-ċivil ma tkunx soġġetta għal indhil politiku, tiġi żviluppata ulterjorment sistema ta' karrieri bbażata fuq il-mertu u tiġi implimentata totalment il-Liġi dwar il-haddiema taċ-ċivil.

- Jitnaqqas it-tfixkil għall-holqien ta' l-impjieg u jiġi ttrattat partikolarment il-qgħad taż-żgħażaġh u l-qgħad fuq perijodu twil.
- Jiġi mtejjeb l-ambjent kummerċjali ġenerali billi jittejjeb l-istat tad-dritt, tissahħaħ l-indipendenza ta' l-aġenziji regolatorji u superviżorji, jithaffu l-proċeduri legali u tissokta r-reġistrazzjoni tad-drittijiet tal-proprietà.

Kriterji politiċi

Demokrazija u l-istat tad-dritt

- Tissokta l-implimentazzjoni tal-Ftehim ta' Qafas Ohrid bil-ghan li, *inter alia*, jiġi promoss l-bini ta' fiduċja interetnika.

Parlament/Elezzjonijiet

- Jiġi żgurat li l-elezzjonijiet futuri kollha jitmexxew skond il-kodiċi elettorali.
- Jittiehdu deċiżjonijiet minnufih dwar kwalunkwe irregolarità fl-elezzjonijiet u jiġu imposti pieni li jimpedixxu każi ulterjuri.
- Tiġi mtejjba l-kapaċità tal-parlament, partikolarment billi jiżdiedu r-riżorsi tiegħu.

Gvern

- Tissahħaħ it-trasparenza u r-responsabbiltà ta' l-amministrazzjonijiet lokali. B'mod partikolari, jissahħu l-kontroll intern u l-verifiki.
- Jiġi stabbilit standard sodisfaċenti ta' ġbir tat-taxxa municiċipali mal-pajjiż kollu.
- Tiġi żviluppata l-kapaċità tal-municiċipalitajiet għall-ġestjoni ta' l-art ta' l-Istat.
- Jiġi żgurat li l-ghadd u l-kompetenza tal-persunal tal-municiċipalitajiet ikunu suffiċjenti.

Amministrazzjoni pubblika

- Tiġi introdotta sistema ta' karrieri abbażi tal-mertu sabiex tinbena amministrazzjoni pubblika responsabbli, effikaċi u professjonali fil-livell ċentrali u lokali.
- Tiġi żgurata l-implimentazzjoni effikaċi tal-kodiċi ta' etika għall-haddiema taċ-ċivil.
- Tissahħaħ il-kapaċità amministrattiva, partikolarment billi tiġi żviluppata l-kapaċità għal ippjanar strateġiku u żviluppi tal-politika kif ukoll billi jittejjeb it-taħriġ, u tiġi żviluppata strateġija ġenerali dwar it-taħriġ għall-haddiema taċ-ċivil.
- Jiġu implimentati b'mod effikaċi l-miżuri adottati biex tiġi żgurata t-trasparenza fl-amministrazzjoni, partikolarment fil-proċess tat-tehid tad-deċiżjonijiet, u tiġi promossa ulterjorment il-parteciċpazzjoni attiva mis-soċjetà ċivili.
- Titkompla l-implimentazzjoni tar-riformi ta' l-aġenziji dwar l-infurzar tal-liġi.
- Tiġi żgurata kapaċità amministrattiva adegwata għall-ipprogrammar u l-ġestjoni effikaċi tal-fondi għall-IPA.

Sistema ġudizzjarja

- Jiġi żviluppat ulterjorment it-taħriġ inizjali u kontinwu fl-akkademja għall-imħallfin u l-prosekuturi.
- Jitlesta l-istabbiliment ta' l-istrutturi ġodda tal-qorti u jiġu allokatu riżorsi xierqa biex jiġi żgurat li dawn ikunu totalment operattivi u tittejjeb l-effiċjenza tagħhom.
- Tiġi żgurata l-eżekuzzjoni xierqa u shiha tad-deċiżjonijiet tal-qorti.

Politika kontra l-korruzzjoni

- Jiġi żgurat segwitu xieraq tar-rakkomandazzjonijiet li jsiru mill-Kummissjoni Statali Kontra l-Korruzzjoni u l-Uffiċċju Statali tal-Verifika.
- Jiġu implimentati totalment ir-rakkomandazzjonijiet magħmula mill-Grupp ta' Stati kontra l-Korruzzjoni (GRECO).
- Tissahħaħ il-kapaċità amministrattiva meħtieġa għall-implimentazzjoni tar-regoli adottati dwar l-finanzjament tal-partiti politiċi u l-kampanji elettorali. Jiġu imposti sanzjonijiet effikaċi fil-każ ta' ksur.
- Isir segwitu ta' l-analiżi li jitwettqu fir-rigward tad-drittijiet diskrezzjonarji ta' ċerti uffiċjali pubbliċi.
- Tiġi żgurata l-implimentazzjoni shiha tal-liġi dwar l-aċċess tal-pubbliku għall-informazzjoni.
- Tissahħaħ aktar il-kooperazzjoni bejn l-istituzzjonijiet.

Drittijiet tal-bniedem u protezzjoni tal-minoranzi

- Issir konformità shiha mal-Konvenzjoni Ewropea dwar id-Drittijiet tal-Bniedem, ir-rakkomandazzjonijiet tal-Kumitat għall-Prevenzjoni tat-Tortura kif ukoll il-Konvenzjoni Qafas għall-Protezzjoni tal-Minoranzi Nazzjonali.
- Jiġu implimentati totalment ir-regoli li japplikaw għall-etika, il-kontroll intern, l-istandards professjonali u tad-drittijiet tal-bniedem fl-aġenziji ta' l-infurzar tal-liġi, il-gudikatura u l-amministrazzjonijiet tal-habsijiet, inkluż permezz ta' tahriġ regolari.
- Jiġu pprovduti riżorsi suffiċjenti biex il-kondizzjonijiet tal-habsijiet ikunu ta' standard ogħla.
- Jiġu stabbiliti mekkanizmi effikaċi għall-identifikazzjoni, is-segwitu u l-penalizzazzjoni tal-forom kollha ta' diskriminazzjoni minn korpi statali u daww mhux statali kontra individwi jew gruppi.
- Tiġi mtejbja aktar il-protezzjoni tad-drittijiet tan-nisa u tat-tfal.
- Tittejjeb u tiġi implimentata l-istrategija dwar ir-rappreżentanza ġusta ta' komunitajiet li m'humiex f'maġġoranza, partikolarment bil-provvediment ta' riżorsi adegwati u l-impożizzjoni ta' sanzjonijiet effikaċi meta ma jintlahqux il-miri.
- Jiġi promoss l-aċċess għall-edukazzjoni, il-ġustizzja u l-għajjnuna soċjali għall-membri ta' gruppi f'minoranza.

Kwistjonijiet reġjonali u obbligi internazzjonali

- Tissokta l-kooperazzjoni shiha ma' l-ICTY u, fid-dawl tal-possibbiltà tar-ritorn ta' fajls mill-ICTY, jintlahqu l-prekondizzjonijiet kollha meħtieġa li jkunu jiżguraw il-proċess dovut.
- Tissokta l-promozzjoni tat-transizzjoni mill-Patt ta' Stabbiltà għal qafas ta' kooperazzjoni aktar reġjonalizzat u l-implimentazzjoni effikaċi tal-Ftehim dwar il-Kummerċ Hieles ta' l-Ewropa Ċentrali (CEFTA).
- Jiġu żgurati relazzjonijiet tajba mal-ġirien, partikolarment bl-intensifikazzjoni ta' l-isforzi b'approċċ kostruttiv biex tinstab soluzzjoni negozjata u reċiprokament aċċettabbli mal-Greċja dwar il-kwistjoni ta' l-isem, fil-qafas tar-Riżoluzzjonijiet 817/93 u 845/93 tal-Kunsill tas-Sigurtà tan-NU, u jiġu evitati azzjonijiet li jistgħu jaffettwawhom b'mod negattiv.
- Titrawwem il-kooperazzjoni mal-pajjiżi ġirien u tiġi żgurata implimentazzjoni effikaċi, partikolarment dwar il-kooperazzjoni transkonfinali, il-għieda kontra l-kriminalità organizzata, it-traffikar u l-kuntrabandu, il-kooperazzjoni gudizzjarja, il-ġestjoni tal-fruntieri, ir-riammissjoni u l-ambjent.

Kriterji ekonomiċi

- Titkompla r-reġistrazzjoni ta' l-art u l-proprjetà immobbli u tissahħaħ il-leġislazzjoni sabiex tittejjeb iċ-ċertezza legali għall-operaturi ekonomiċi u jittejjeb il-funzjonament tal-mekkanizmi ta' l-ekonomija tas-suq.
- Tiġi mtejbja l-effikaċja tas-servizzi pubbliċi, partikolarment bil-provvediment ta' fondi addizzjonali għat-tahriġ u għat-titjib ta' l-infrastruttura attwali.

Abilità li tassumi l-obbligi ta' shubija*Kapitolu 1: Moviment liberu tal-merkanzija*

- Jiġi adottat u implimentat qafas leġislattiv orizzontali għat-tweqqi ta' l-infrastruttura meħtieġa, u tiġi żgurata segregazzjoni tal-hidmiet bejn id-diversi funzjonijiet (regolamentazzjoni, standardizzazzjoni, akkreditazzjoni, metroloġija, valutazzjoni tal-konformità u sorveljanza tas-suq) għall-proċeduri ta' valutazzjoni tal-konformità.
- Tiġi abbozzata strateġija komprensiva b'miri għall-implimentazzjoni ta' l-acquis għall-organizzazzjonijiet orizzontali rilevanti (standardizzazzjoni, akkreditazzjoni, metroloġija u sorveljanza tas-suq) flimkien ma' dati stabbiliti u responsabbiltajiet ċari għall-introduzzjoni u l-implimentazzjoni effikaċi tal-miżuri leġislattivi u t-titjib tal-kapaċità amministrattiva fis-setturi differenti.
- Jiġi abbozzat pjan ta' azzjoni għall-konformità ma' l-Artikoli 28 u 30 tat-Trattat KE flimkien ma' miri għall-analiżi interna tal-leġislazzjoni domestika u l-prattiki amministrattivi, għall-introduzzjoni ta' klawnsoli ta' rikonossiment reċiproku u għall-emendi sussegwenti meħtieġa.
- Tithaffef ir-rata ta' adożzjoni ta' l-istandards Ewropej u jiżiedu l-isforzi sabiex issir

Kapitolu 3: Dritt ta' l-istabiliment u libertà tal-provvediment ta' servizzi

- Jitnehhew l-ostakoli li fadal għall-istabiliment u l-provvediment ta' servizzi transkonfinali li jiffaċċjaw persuni fiżiċi jew ġuridici mill-UE.
- Tiġi introdotta distinzjoni fil-leġislazzjoni bejn il-provvediment ta' servizzi permezz ta' l-istabiliment permanenti u l-provvediment fuq bażi temporanja.

Kapitolu 4: Moviment liberu tal-kapital

- Jissahhah aktar il-qafas ta' kontra l-money laundering, partikolarment billi titqajjem sensibilizzazzjoni fost l-istituzzjonijiet li jirrapportaw u billi jiġi stabbilit rekord ta' infurzar kredibbli min-naħa ta' l-istituzzjonijiet rilevanti. Tissahhah il-kapaċità u tiġi kondiviża bejn l-istituzzjonijiet l-informazzjoni ta' intelligence.
- Isir progress fit-tnehhija tar-restrizzjonijiet li fadal dwar il-movimenti tal-kapital.

Kapitolu 5: Akkwist pubbliku

- Jissahhah il-Kumitat dwar l-Ilmenti, sabiex tiġi prevista sistema ta' rimedji effikaċi.

Kapitolu 6: Liġi dwar il-kumpanniji

- Jiġu żviluppati sistemi effikaċi u indipendenti ta' assigurazzjoni tal-kwalità u kontroll pubbliku għal awdituri u kumpanniji ta' verifika statutorji. Jissahhu l-kapaċitajiet amministrattivi rilevanti.

Kapitolu 7: Liġi dwar il-proprietà intelletwali

- Tithejja strateġija nazzjonali u pjan ta' azzjoni għall-bini tal-kapaċità meħtieġa għall-implimentazzjoni u l-infurzar ta' l-acquis f'kull qasam kopert minn dan il-kapitolu, b'enfasi partikolari fuq il-ħtieġa li jingħata tahrig speċjalizzat lill-korpi ta' l-infurzar tal-liġi, l-imħallfin, il-prosekuturi u l-uffiċjali tad-dwana.
- Jiġu żviluppati kampanji ta' sensibilizzazzjoni għall-pubbliku u tittejjeb il-kooperazzjoni fost il-korpi ta' l-infurzar tal-liġi u bejn il-partijiet interessati rilevanti kollha.

Kapitolu 8: Politika tal-Kompetizzjoni

- Jiġi stabbilit rekord ta' infurzar kredibbli fil-qasam ta' l-anti-trust u ssir enfasi fuq l-aktar ksor serju tal-liġi dwar il-kompetizzjoni.
- Jiġi stabbilit kontroll effikaċi ex-ante ta' l-ghajnuna mill-Istat.
- Tissahhah il-kapaċità amministrattiva tal-Kummissjoni għall-Protezzjoni tal-Kompetizzjoni u jiġu pprovduti l-baġit u l-persunal adegwati.
- Tiġi żgurata bi shiħ l-applikazzjoni trasparenti u non-diskriminatorja tal-liġi dwar il-kompetizzjoni.

Kapitolu 9: Servizzi finanzjarji

- Jiġu rinfurzati l-leġislazzjoni u l-qafas superviżorju, inkluż l-infurzar, għas-settur finanzjarju, partikolarment għas-settur ta' l-assigurazzjoni u s-swieq tat-titoli.
- Jiġi żgurat li l-awtorità superviżorja indipendenti għas-settur ta' l-assigurazzjoni ssir operattiva u tingħata persunal kemm meħtieġ.

Kapitolu 10: Soċjetà ta' l-informazzjoni u l-medja

- Jintemm il-ksur tal-Ftehim ta' Stabilizzazzjoni u Assoċjazzjoni billi jittiehdu l-miżuri meħtieġa kollha sabiex jitwettaq l-obbligu ta' liberalizzazzjoni tas-settur tal-komunikazzjoni elettronika, inkluża l-adozzjoni tal-leġislazzjoni sekondarja kollha meħtieġa u billi jissahhu aktar il-korpi regolatorji.
- Jiġu infurzati salvagwardi kompetittivi għal operaturi b'setgħa sinifikanti fis-suq.
- Jiġu infurzati l-indipendenza u l-kapaċità amministrattiva ta' l-awtoritajiet regolatorji għall-komunikazzjonijiet elettroniċi u l-medja.
- Jiġi żgurat sors stabbli u sostenibbli ta' finanzjament għax-xandar tas-servizz pubbliku u l-Kunsill tax-Xandir.

Kapitolu 11: Agrikoltura u żvilupp rurali

- Tithaffef ir-reġistrazzjoni ta' art agrikola fil-katastr tal-proprjetà immobbli.
- Jiġu żgurati l-għbir u l-ipproċessar ta' data agrikola soda u affidabbli.
- Jissoktaw it-thejjijiet għall-istabbiliment ta' korpi għall-hlasijiet li jkunu effikaċi u finanzjarjament sodi għall-ġestjoni u l-kontroll ta' fondi agrikoli, konformi mal-htigiet ta' l-UE u ma' l-istandards internazzjonali ta' verifika.

Kapitolu 12: Sigurtà alimentari, politika veterinarja u fitosanitarja

- Jissokta l-allinjament tal-leġislazzjoni ma' l-acquis veterinarju u fitosanitarju, b'enfasi fuq leġislazzjoni ta' qafas kompatibbli ma' l-acquis.
- Jissokta t-tishih tal-kapaċità tas-servizz veterinarju kemm fil-livell ċentrali kif ukoll f'dak lokali sabiex tiġi attwata sistema ta' kontroll kompatibbli ma' dik ta' l-UE, partikolarment għall-kontrolli fuq l-importazzjoni.
- Jiġi żgurat il-karattru operattiv tas-sistema għall-identifikazzjoni tal-bovini u r-reġistrazzjoni tal-movimenti tagħhom u tinbeda sistema għall-identifikazzjoni tal-hnieżer, in-nghaġ u l-mogħoż.
- Jiġu allinjati ulterjorment is-sistemi ta' kontroll tal-mard u s-saħha ta' l-annimali mal-htigiet leġislattivi u istituzzjonali ta' l-UE u l-pjanijiet ta' kontinġenża għal mard li għandu jkun notifikat.
- Tiġi vvalutata l-konformità ta' l-istabbilimenti agroalimentari mal-htigiet ta' l-UE, li għandu jservi bħala bażi għal pjan ġejjieni ta' titjib għal dawk l-istabbilimenti.

Kapitolu 14: Politika tat-trasport

- Tissokta l-implimentazzjoni tal-Memorandum ta' Ftehim dwar l-Iżvilupp tan-Netwerk Prinċipali tat-Trasport Reġjonali ta' l-Ewropa tax-Xlokk u tisahħaħ il-kooperazzjoni ma' l-Osservatorju tat-Trasport ta' l-Ewropa tax-Xlokk.
- Jitkompla l-allinjament ma' l-acquis dwar it-trasport bit-triq, partikolarment dwar it-trasport ta' merkanzija perikoluża, l-aċċess għas-suq, il-kondizzjonijiet soċjali, l-implimentazzjoni tat-takografija diġitali u t-titjib tas-sigurtà fit-toroq.
- Fis-settur ferrovjarju, jiġi stabbilit korp regolatorju li jkun indipendenti mill-amministratur ta' l-infrastruttura u l-imprizi ferrovjarji, tiġi stabbilita awtorità dwar is-sigurtà responsabbli għall-hruġ ta' ċertifikati tas-sigurtà u jsir allinjament tal-leġislazzjoni mar-regoli ta' l-UE dwar it-trasport ta' merkanzija perikoluża bil-ferrovija. Tiġi żgurata stabbiltà finanzjarja permezz tal-kumpens għall-obbligi tas-servizz pubbliku fit-trasport tal-passiġġieri u t-tnaqqis tad-djun.
- Jiġu implimentati l-impenji li saru taht l-ewwel fażi transitorja tal-Ftehim Ewropew dwar Spazju Komuni għall-Avjazzjoni inkluża l-implimentazzjoni tal-leġislazzjoni ta' l-avjazzjoni rilevanti.

- Tissahhah il-kapaċità amministrattiva ta' l-awtorità ta' l-avjazzjoni ċivili.

Kapitolu 15: Energija

- Jissokta l-allinjament tal-leġislazzjoni dwar is-swieq interni ta' l-elettriku u l-gass, l-effiċjenza ta' l-enerġija u s-sorsi ta' enerġija rinovabbli ma' l-acquis sabiex gradwalment is-suq ta' l-enerġija jinfetħ għall-kompetizzjoni.
- Jissokta t-tishih ta' l-indipendenza tal-Kummissjoni Regolatorja dwar l-Energija.
- Jitwettqu l-obbligi li jirriżultaw mit-Trattat Komunitarju dwar l-Energija fir-rigward l-implimentazzjoni shiha ta' l-acquis dwar is-suq intern tal-gass u l-elettriku u dwar l-iskambji transkonfinali fl-elettriku.
- Tgi mtejba l-kapaċità amministrattiva fis-setturi kollha ta' l-enerġija, inkluża l-Aġenzija dwar l-Energija fil-qasam ta' l-effiċjenza ta' l-enerġija u r-riżorsi ta' enerġija rinovabbli.
- Tinbena faċilità xierqa għall-ħażna ta' materjali rajdoattivi.
- Jiġi żgurat il-funzjonament xieraq u indipendenti tad-Direttorat dwar is-Sikurezza tar-Radjazzjoni.

Kapitolu 16: Tassazzjoni

- Tiżdied il-kapaċità amministrattiva għall-implimentazzjoni tal-leġislazzjoni fiskali u għall-ġlieda kontra l-evażjoni fiskali.
- Jittiehdu miżuri strutturali mill-aktar fis għar-riforma tal-politika tal-kontroll u t-titjib tal-kapaċità tal-kontroll.
- Jiġu żviluppati strateġija ta' verifika u sistemi adegwati ta' l-IT.
- Isir impenn favur il-prinċipji tal-Kodiċi ta' Kondotta għat-tassazzjoni tan-negozji u jiġi żgurat li l-miżuri fiskali godda jkunu konformi magħhom.

Kapitolu 18: Statistika

- Tissahhah il-kapaċità ta' l-Uffiċċju Statali ta' l-Istatistika biex tiġi żgurata l-implimentazzjoni f'waqtha ta' ċensiment tal-popolazzjoni li jmiss u biex tippermetti żvilupp kontinwu tal-kontinju nazzjonali u l-istatistika sottostanti tagħhom; partikolarment, jiġu trattati n-nuqqasijiet fil-ġbir u l-ipproċessar ta' l-istatistika agrikola u kummerċjali f'konformità ma' l-istandards u l-metodoloġija ta' l-UE u jiżdied ir-rappurtaġġ tad-data ta' l-istatistika lill-Eurostat.
- Jiġi ffinalizzat l-istabbiliment tar-reġistru ta' l-istatistika dwar il-kummerċ u dak dwar l-agrikoltura, inklużi l-proċeduri li jiżguraw li r-reġistri jkollhom informazzjoni aġġornata.

Kapitolu 19: Impjieg u linji ta' politika soċjali

- Tissokta t-traspożizzjoni ta' l-acquis u jissahhu l-istrutturi amministrattivi u ta' l-infurzar relatati, inkluż l-Ispettorat tax-Xogħol.
- Tiġi żgurata l-kapaċità amministrattiva għall-implimentazzjoni tal-linji ta' politika dwar l-inklużjoni soċjali u l-protezzjoni soċjali.
- Jiġi żgurat djalogo soċjali li jiffunzjona u li jkun rappreżentattiv.
- Isiru sforzi ulterjuri sabiex tittejjeb is-sitwazzjoni ta' persuni b'diżabbiltà.

Kapitolu 20: Intrapriża u politika industrijali

- Tiġi definta u implimentata strateġija industrijali li twassal għat-tkabbir u l-innovazzjoni.
- Tiġi introdotta valutazzjoni sistematika ta' l-impatt ta' regolamenti godda dwar l-imprezi.
- Jissahhu r-riżorsi tad-dipartiment ta' l-SMEs u l-Aġenzija dwar l-SMEs u tiġi żgurata l-implimentazzjoni ta' strateġija u Pjan ta' Azzjoni dwar l-SMEs u l-Karta Ewropea għall-Imprezi Żgħira.
- Tissokta l-hidma dwar is-simplifikazzjoni regolatorja, il-"giljottina regolatorja" u jitnaqqas it-tfixkil burokratiku għall-kummerċ; jiġu introdotti valutazzjonijiet ta' l-impatt regolatorji.

Kapitolu 22: Politika reġjonali u koordinazzjoni ta' l-istrumenti strutturali

- Jiġi rinforzat l-istabbiliment ta' strutturi istituzzjonali u tissaħħaħ il-kapaċità amministrattiva fl-oqsma ta' l-ipprogrammar, it-thejġija ta' proġetti, il-monitoraġġ, l-evalwazzjoni u l-ġestjoni u l-kontroll finanzjarju, partikolarment fil-livell tal-ministeri kompetenti, għall-implimentazzjoni ta' programmi ta' l-UE ta' qabel l-adeżjoni bħala thejġija għall-implimentazzjoni tal-politika ta' koeżjoni tal-Komunità.
- Tiġi ffinalizzata l-istrategġija nazzjonali għall-iżvilupp reġjonali.

Kapitolu 23: Drittijiet ġudizzjarji u fundamentali

- Tiġi implimentata l-liġi nazzjonali dwar il-protezzjoni tad-data personali. Jiġi ffirmat u ratifikat il-protokoll addizzjonali għall-Konvenzjoni tal-Kunsill ta' l-Ewropa dwar il-Protezzjoni ta' Individi fir-rigward ta' l-Ipproċessar Awtomatiku ta' Data personali fir-rigward ta' l-awtoritajiet superviżorji u l-fluss transkonfinali tad-data.
- Għal aktar prioritajiet ara t-taqsimu dwar il-kriterji politiċi.

Kapitolu 24: Ġustizzja, libertà u sigurtà

- Tissokta l-implimentazzjoni tal-pjan ta' azzjoni għall-ġestjoni integrata tal-fruntieri, jiġu żviluppati d-databases ewlenin għall-ġestjoni tal-fruntieri u jiġi żgurat li jkun konnessi, jittejjeb it-tagħmir għall-analiżi ta' dokumenti u s-sorveljanza tal-fruntieri, tiġi żgurata l-implimentazzjoni effikaċi tar-reqwiżiti għall-ghoti ta' dokumenti ta' l-ivvjaġġar u dokumenti ta' l-identità ta' kwalità għolja u jiġi pprovdut tahrig ulterjuri għall-persunal.
- Jiġu pprovduti finanzjament u tahrig adegwati għall-implimentazzjoni tar-riforma tal-pulizija, jissahhu l-koordinazzjoni u l-kooperazzjoni kemm fost il-korpi tal-pulizija kif ukoll bejn il-pulizija u aġenziji oħrajn ta' l-infurzar tal-liġi u tissaħħaħ il-kooperazzjoni bejn il-pulizija kriminali u l-prosekuturi pubbliċi.
- Tiġi żviluppata u implimentata strategġija komprensiva għar-riżorsi umani u t-tahrig għall-pulizija u jittejjeb it-tagħmir tagħhom.
- Tiġi intensifikata ulterjorment il-ġlieda kontra l-kriminalità organizzata, partikolarment billi jsir użu aħjar ta' miżuri investigattivi speċjali u bil-ħruġ u s-segwitu immedjat ta' mandati ta' arrest internazzjonali (inkluż għall-kriminalità fl-informatika, b'enfasi speċjali fuq il-pornografija tat-tfal), u tinholoq sistema integrata ta' intelligence għall-użu bejn l-aġenziji fil-ġlieda kontra l-kriminalità organizzata, inkluż it-traffikar tal-bnedmin, l-armi u d-drogi.
- Jissahhu l-isforzi għall-implimentazzjoni tal-pjan ta' azzjoni nazzjonali għall-ġlieda kontra t-traffikar tal-bnedmin u l-kapaċità għall-investigazzjoni tal-kriminalità fl-informatika.
- Jiġi implimentat il-ftehim ta' riammissjoni bejn il-KE u dik li kienet ir-Repubblika Jugoslava tal-Maċedonja u jiġu negozjati ftehim ta' riammissjoni mal-pajjiżi minn fejn joriginaw il-migranti fi transitu.
- Jiġi intensifikat il-proċess ta' l-introduzzjoni ta' strumenti legali li jiggarantixxu d-drittijiet ta' persuni li jehtieġu protezzjoni (internazzjonali).
- Jiġi żgurat l-allinjament ta' l-atti dwar l-ażil u l-aljeni ma' l-acquis rilevanti.

Kapitolu 25: Xjenza u riċerka

- Tissahħaħ il-kapaċità għar-riċerka u l-iżvilupp teknologiku sabiex tiġi żgurata partecipazzjoni b'suċċess fil-programmi qafas tal-Komunità.
- Jinbeda t-tfassil ta' politika integrata dwar ir-riċerka u jittiehdu azzjonijiet għall-integrazzjoni fis-Spazju Ewropew tar-Riċerka.

Kapitolu 26: Edukazzjoni u Kultura

- Jitlesta l-qafas leġislattiv u amministrattiv għall-ġestjoni tal-programmi ta' Tagħlim Tul il-Hajja u ta' Żgħażaġh fl-Azzjoni u jissahhu l-korpi implimentattivi.

Kapitolu 27: Ambjent

- Jissokta l-allinjament leġislattiv ma' l-acquis, partikolarment fl-oqsma tal-kwalità ta' l-arja, il-ġestjoni ta' l-iskart u l-kwalità ta' l-ilma, u ttittejjeb b'mod sinifikanti l-implimentazzjoni tal-leġislazzjoni u l-monitoraġġ ta' l-ambjent.

- Jissahhu l-Ispettorati ta' l-Ambjent u korpi oħrajn ta' l-infurzar, jiġi stabbilit rekord kredibbli ta' l-infurzar u jiġi żgurat li multi u sanzjonijiet oħrajn jiġu applikati b'mod effikaċi u jkollhom effett dissważiv.
- Tissahha l-kapaċità amministrattiva fil-livelli nazzjonali u lokali u tittejjeb il-koordinazzjoni bejn il-korpi amministrattivi responsabbli minn kwistjonijiet relatati ma' l-ambjent.
- Jitthieju pjan strategici, inklużi strategiji finanzjarji, u tithejja strategija nazzjonali għall-ġestjoni ta' l-iskart u pjan għall-ġestjoni ta' l-iskart.
- Tiġi żviluppata strategija ta' investment ambjentali bbażata fuq estimi tan-nefqa għall-allinjament.
- Jiġu integrati l-htigiet għall-protezzjoni ta' l-ambjent f'linji ta' politika settorjali oħrajn, partikolarment permezz ta' l-iżvilupp ta' valutazzjonijiet ta' l-impatt ambjentali.
- Jiżdiedu l-investimenti fl-infrastruttura ambjentali, b'enfasi partikolari fuq il-ġbir u t-trattament ta' drenaġġ, il-provvista ta' ilma tax-xorb, it-trattament tat-tniġġis ta' l-arja u l-ġestjoni ta' l-iskart.

Kapitolu 29: Unjoni doganali

- Tiżdied il-kapaċità amministrattiva għall-implimentazzjoni tal-leġislazzjoni doganali u għall-ġlieda kontra l-kriminalità transkonfinali.
- Issir approssimazzjoni ulterjuri tal-leġislazzjoni u l-proċeduri ma' l-acquis, partikolarment fl-oqsma tat-transitu u l-allokazzjoni tal-kwoti tariffarji.
- Isir allinjament tal-Liġi dwar iż-żoni ta' żvilupp teknoloġici/industrijali ma' l-acquis.

Kapitolu 31: Politika barranija, ta' sigurtà u ta' difiża

- Tiġi implimentata l-leġislazzjoni għall-infurzar tal-pożizzjoni komuni fil-qasam tal-miżuri restrittivi internazzjonali.

Kapitolu 32: Kontroll finanzjarju

- Jiġi rivedut id-dokument ta' politika dwar il-kontroll intern tal-finanzi pubbliċi (PIFC) u jitressqu liġijiet dwar il-PIFC u l-verifika interna, sabiex kemm il-linji ta' politika tal-PIFC u l-leġislazzjoni attwali jsiru komprensivi u konsistenti, u jiġi aġġornat il-pjan ta' azzjoni għall-implimentazzjoni tal-prijoritajiet fuq perijodu medju relatati mal-PIFC.
- Jitlesta l-istabbiliment ta' unitajiet ta' verifika interna f'istituzzjonijiet ċentrali ta' l-istat, jinholqu unitajiet simili fil-livell municipli fejn xieraq u jiġu żgurati persunal, taħriġ u tagħmir adegwati.
- Jiġu żviluppati sistema effiċjenti ta' ġestjoni, monitoraġġ, kontroll u verifika meħtieġa għall-implimentazzjoni decentralizzata tal-programmi taħt l-istrumenti ta' l-UE ta' qabel l-adeżjoni.

3.2. PRIJORITAJIET FUQ PERIJODU MEDJU

Kriterji politiċi

Demokrazija u l-istat tad-dritt

Gvern

- Jitlesta l-proċess ta' decentralizzazzjoni.

Amministrazzjoni pubblika

- Tiġi żviluppata aktar il-kapaċità ta' l-amministrazzjoni sabiex timplimenta l-Ftehim ta' Stabbilizzazzjoni u Assoċjazzjoni.

Politika kontra l-korruzzjoni

- Titlesta l-implimentazzjoni ta' l-istrategija għall-ġlieda kontra l-korruzzjoni.
- Jiġu infurzati r-regolamenti relatati mal-prevenzjoni tal-kunflitt ta' interessi, f'konformità ma' l-istandards internazzjonali.

Drittijiet tal-bniedem u protezzjoni tal-minoranzi

- Jiġi promoss aktar ir-rispett għad-drittijiet tal-bniedem mill-korpi ta' l-infurzar tal-liġi u f'centri ta' detenzjoni u ħabsijiet.
- Tiġi implimentata aktar l-istrategġija dwar ir-rappreżentanza ekwa ta' komunitajiet li ma jinsabux f'maġġoranza.

Kwistjonijiet reġjonali u obbligi internazzjonali

- Jiġu promossi d-djalogu reġjonali, l-istabbiltà, ir-relazzjonijiet tajba tal-viċinat u l-kooperazzjoni.

Kriterji ekonomiċi

- Jiżdiedu l-isforzi għas-salvagwardja tas-sostenibbiltà tas-suq ta' l-elettriku, fid-dawl ta' l-impenji tal-pajjiż għal-liberalizzazzjoni, billi jitnehhew id-distorsjonijiet eżistenti minhabba fi prezzijiet li ma jippermettux l-irkupru ta' l-ispejjeż u billi jissahhu l-istituzzjonijiet regolatorji u l-infrastruttura fiżika.
- Tittejjeb il-kwalità tan-nefqa pubblika billi tissahha il-kapaċità tas-settur pubbliku għall-ippjanar fuq perijodu medju u tittejjeb l-eżekuzzjoni tal-baġit. Jissokta t-titjib fil-kwalità ta' l-edukazzjoni, billi jingħataw fondi ta' segwitu għall-infrastruttura u l-persunal meħtieġ għall-implimentazzjoni shiha tar-riformi reċenti fis-settur ta' l-edukazzjoni.
- Jissokta t-titjib tal-prestazzjoni tas-suq tax-xogħol u t-tnaqqis tal-qgħad, partikolarment billi jittiehdu miżuri addizzjonali biex jiġi ttrattat il-qgħad fost iż-żgħażaġh u l-qgħad fuq perijodu twil u bl-immodernizzar tas-sistema tas-sigurtà soċjali u dik ta' l-edukazzjoni.
- Jissoktaw l-isforzi għall-integrazzjoni tas-settur informali fl-ekonomija formali.
- Tittejjeb l-infrastruttura tal-pajjiż, partikolarment għall-enerġija u t-trasport, sabiex tissahha il-kompetittività ta' l-ekonomija ġenerali.

Abbiltà li tassumi l-obbligi tas-shubija***Kapitolu 1: Moviment liberu tal-merkanzija***

- Tiġi żviluppata struttura ta' sorveljanza tas-suq f'konformità ma' l-acquis.

Kapitolu 3: Dritt ta' l-istabbiliment u libertà tal-provvediment ta' servizzi

- Isir allinjament ma' l-acquis ta' l-UE dwar ir-rikonoxximent reċiproku ta' kwalifiki professjonali, inklużi d-dispożizzjonijiet dwar it-taħriġ, u jiġu żviluppati l-istrutturi amministrattivi meħtieġa.
- Isir allinjament ma' l-acquis dwar is-servizzi postali, inkluż l-istabbiliment ta' awtorità regolatorja nazzjonali indipendenti.

Kapitolu 5: Akkwist pubbliku

- Jinkisbu strutturi dwar l-akkwisti pubbliċi li jkunu kompletament operattivi u li jiżguraw li l-proċeduri ta' l-akkwisti pubbliċi jitmexxew skond l-istandards tal-KE. Jiġi żviluppat l-akkwist elettroniku (e-procurement).

Kapitolu 7: Liġi dwar il-proprjetà intelletwali

- Tinbena l-kapaċità meħtieġa għall-implimentazzjoni u l-infurzar ta' l-acquis f'kull qasam kopert minn dan il-kapitolu u jinkisbu riżultati sodisfaċenti dwar l-investigazzjoni, il-prosekuzzjoni u t-trattament ġudizzjarju tal-piraterija u l-iffalsifikar.

Kapitolu 8: Politika tal-kompetizzjoni

- Isir allinjament ulterjuri tal-leġislazzjoni ma' l-acquis ta' l-UE dwar l-anti-trust u l-ghajnuna mill-istat.
- Jittejjeb aktar ir-rekord ta' infurzar fl-oqsma ta' l-anti-trust u l-kontroll ta' l-ghajnuna mill-istat.
- Tiżdied is-sensibilizzazzjoni fost l-istituzzjonijiet tal-gvern, in-negozji u l-pubbliku ġenerali.

Kapitolu 9: Servizzi finanzjarji

- Jiġi stabbilit rekord kredibbli dwar il-ġlieda kontra s-sewqan mingħajr polza ta' assigurazzjoni.
- Isir allinjament ulterjuri mal-leġislazzjoni ta' l-UE dwar is-servizzi finanzjarji.

Kapitolu 11: Agrikoltura u żvilupp rurali

- Tittejjeb il-kapaċità ta' l-amministrazzjoni agrikola u jitlestew it-tnejn għall-infurzar u l-applikazzjoni Prattika tal-mekkanizmi ta' ġestjoni tal-politika agrikola komuni, partikolarment is-sistema integrata ta' ġestjoni u kontroll (IACS), u tiġi żgurata sistema li tiffunzjoni, għall-identifikazzjoni ta' porzjonijiet ta' l-art (LPIS).

Kapitolu 12: Sigurtà alimentari, politika veterinarja u fitosanitarja

- Isir allinjament ulterjuri tal-leġislazzjoni ma' l-acquis fir-rigward ta' enċefalopatiji sponġiformi trasmissibbli (TSE) u prodotti sekondarji mill-annimali, jiġi implimentat u kkontrollat l-infurzar tagħha u tiġi stabbilita s-sistema meħtieġa ta' għbir u trattament.
- Tiġi stabbilita awtorità dwar is-saħħa tal-pjanti b'persunal adegwat. Isir allinjament ulterjuri tal-leġislazzjoni fitosanitarja ma' l-acquis.
- Jiġi adottat pjan għat-titjib ta' l-istabbilimenti agroalimentari u tinbeda l-implimentazzjoni tiegħu.
- Tissahħaħ il-kapaċità tal-laboratorji fil-qasam tas-sigurtà alimentari, dak veterinarju u dak fitosanitarju.

Kapitolu 14: Politika tat-trasport

- Tissokta l-hidma lejn l-allinjament komplet ma' l-acquis fil-qasam tat-trasport bit-triq (inkluża l-implimentazzjoni tat-takografu diġitali), jissokta l-allinjament ma' l-acquis ferrovjarju (l-ewwel u t-tieni pakketti ferrovjarji u l-interoperabbiltà), jinkiseb l-allinjament shiħ mal-leġislazzjoni dwar l-avjazzjoni u jiġi żgurat l-infurzar attiv tal-leġislazzjoni korrispondenti.
- Jiġu implimentati l-impenji li ttiehdu taħt it-tieni fażi transitorja tal-Ftehim Ewropew dwar Spazju Komuni għall-Avjazzjoni.

Kapitolu 15: Energija

- Jissokta l-isforzi biex tiġi żgurata provvista adegwata ta' l-enerġija u biex tiġi żviluppata u implimentata politika ta' l-enerġija f'konformità ma' l-obbligi skond it-Trattat Komunitarju dwar l-Energija.

Kapitolu 17: Politika ekonomika u monetarja

- Isir l-allinjament tal-qafas legali sabiex tiġi żgurata l-indipendenza shiħa tal-bank ċentrali.

Kapitolu 18: Statistika

- Jiġu żviluppati ulterjorment l-oqsma kollha ta' l-istatistika, tinkiseb l-armonizzazzjoni shiħa fl-oqsma ewlenin f'termini ta' frekwenza, kamp ta' applikazzjoni, klassifikazzjonijiet, prontezza u kwalità u tiġi attwata sistema uniformi ta' ġestjoni u produzzjoni.
- Tiġi attwata sistema nazzjonali ta' l-istatistika li tkun koordinata tajjeb.

Kapitolu 19: Impjieġ u linji ta' politika soċjali

- Jiġi żviluppat mekkanizmu permanenti għad-djalogu soċjali.
- Jiġu żviluppati linji ta' politika għall-inklużjoni soċjali fuq perijodu twil u jittejjeb l-aċċess tas-suq tax-xogħol għal gruppi vulnerabbli.
- Jittejbu ulterjorment il-linji ta' politika għall-protezzjoni soċjali.
- Jiġu żviluppati mekkanizmi għall-monitoraġġ tas-sitwazzjoni ta' persuni b'diżabbiltà.

Kapitolu 20: Politika ta' l-impriżi u industrijali

- Isir żvilupp ulterjuri tal-mekkaniżmi ta' sostenn għall-SMEs u jittejjeb l-aċċess ta' l-SMEs għas-servizzi finanzjarji – Tiġi definita u implimentata strateġija industrijali li twassal għat-tkabbir u l-innovazzjoni.
- Jiġi ffinalizzat u implimentat l-iżvilupp ta' l-istrateġija dwar l-integrazzjoni ta' edukazzjoni imprenditorjali bbażata fuq proġetti pilota ta' suċċess appoġġati minn donaturi.

Kapitolu 22: Politika reġjonali u koordinazzjoni ta' l-istrumenti strutturali

- Tiġi msahha l-kapaċità amministrattiva fil-livell ċentrali u tiġi żviluppata fil-livell reġjonali u lokali. Tiġi żgurata distribuzzjoni ċara tar-responsabbiltajiet u tissahha il-kapaċità tal-koordinazzjoni bejn l-awtoritajiet/l-istrutturi implimentattivi mahtura, inklużi l-awtoritajiet lokali.

Kapitolu 24: Ġustizzja, libertà u sigurtà

- Jiġi żgurat l-allinjament ma' l-acquis rilevanti fil-qasam ta' l-ażil u l-immigrazzjoni.

Kapitolu 25: Xjenza u riċerka

- Tiġi applikata politika integrata ta' riċerka.

Kapitolu 26: Edukazzjoni u Kultura

- Jissoktaw l-isforzi għal titjib fil-kwalità ta' l-edukazzjoni, inkluża l-edukazzjoni primarja, u biex tinholq edukazzjoni vokazzjonali moderna u sistema ta' tahrig u settur ta' l-edukazzjoni oghla marbuta mas-suq tax-xogħol u l-htigiet ekonomiċi u tiġi promossa l-kooperazzjoni reġjonali fil-qasam ta' l-edukazzjoni oghla.

Kapitolu 27: Ambjent

- Tissokta l-integrazzjoni tal-htigiet għall-protezzjoni ta' l-ambjent f'linji ta' politika settorjali oħrajn, partikolarment permezz ta' l-iżvilupp ta' valutazzjonijiet ta' l-impatt ambjentali.
- Jiżdiedu aktar l-investimenti fl-infrastruttura ambjentali, b'enfasi partikolari fuq il-ġbir u t-trattament ta' drenaġġ, il-provvista ta' ilma tax-xorb, it-trattament tat-tniġġis ta' l-arja u l-ġestjoni ta' l-iskart.

Kapitolu 28: Protezzjoni tal-konsumatur u tas-saħħa

- Jiġi kkompletat l-allinjament ma' l-acquis ta' l-UE fil-qasam tal-protezzjoni tal-konsumatur u tissahha il-kapaċità amministrattiva mehtieġa għal sorveljanza effikaċi tas-suq.
- Jissokta l-allinjament ma' l-acquis ta' l-UE fil-qasam tal-politika tas-saħħa pubblika, b'mod aktar speċifiku fl-oqsma tat-tabakk, id-demm, it-tessuti u ċ-ċelloli u l-mard jittiehed. Tissahha il-kapaċità istituzzjonali, amministrattiva u finanzjarja fil-qasam tas-saħħa pubblika.
- Fil-qasam tas-saħħa mentali, jiġu żviluppati servizzi bbażati fuq il-komunità bħala alternattiva għall-istituzzjonalizzazzjoni, u tiġi żgurata l-allokazzjoni ta' riżorsi finanzjarji suffiċjenti għall-kura tas-saħħa mentali.

Kapitolu 31: Politika barranija, ta' sigurtà u ta' difiża

- Issir il-konformità tal-ftehim konkluż ma' l-Istati Uniti rigward il-kondizzjonijiet ta' ċessjoni ta' persuni lill-Qorti Kriminali Internazzjonali mal-prinċipji gwida ta' l-UE li ġew adottati mill-Kunsill Ewropew f'Settembru 2002.

Kapitolu 32: Kontroll finanzjarju

- Jiġi żviluppat ulterjorment u implimentat il-mudell ta' kontroll intern tal-finanzi pubblici (PIFC) ta' l-UE (responsabbiltà ġestjonali decentralizzata u verifika interna li tiffunzjona b'mod indipendenti) permezz ta' leġislazzjoni koerenti u kapaċità istituzzjonali adegwata taht il-gwida tal-Ministeru għall-Affarijiet Finanzjarji.
- Tissahha ulterjorment il-kapaċità operattiva u l-indipendenza funzjonali u finanzjarja ta' l-Uffiċċju Statali tal-Verifika.
- Jiġu implimentati proċeduri u kapaċità amministrattiva biex tiġi żgurata l-protezzjoni effikaċi ta' l-interessi finanzjarji ta' l-KE.

4. PROGRAMMAR

L-assistenza Komunitarja taht il-proċess ta' stabilizzazzjoni u assoċjazzjoni lill-pajjiżi tal-Balkani tal-Punent ser tiġi pprovduta taht l-istrumenti finanzjarji eżistenti, b'mod partikolari bir-Regolament (KE) Nru 1085/2006 (IPA), u għall-programmi adottati qabel l-2007, ir-Regolament Nru 2666/2000 (ir-Regolament CARDS) ⁽¹⁾. Il-ftehim ta' finanzjament iservu bħala bażi legali għall-implimentazzjoni tal-programmi konkreti. Għalhekk, din id-Deċiżjoni mhux ser ikollha implikazzjonijiet finanzjarji. Dik li kienet ir-Repubblika Jugoslava tal-Maċedonja jista' jkollha aċċess għal finanzjament minn programmi multi-nazzjonali u orizzontali.

5. KONDIZZJONALITÀ

L-assistenza lill-pajjiżi tal-Balkani tal-Punent hija kondizzjonali għall-progress fl-issodisfar tal-kriterji ta' Kopenhagen kif ukoll it-tweġiq tal-htigiet tal-Ftehim ta' Stabilizzazzjoni u Assoċjazzjoni u l-prijoritajiet speċifiċi ta' din is-Shubija ta' Adeżjoni. Nuqqas ta' rispett għal dawn il-kondizzjonijiet jista' jwassal sabiex il-Kunsill jiehu miżuri xierqa abbażi ta' l-Artikolu 21 tar-Regolament (KE) Nru 1085/2006, jew fil-każ ta' programmi qabel l-2007, abbażi ta' l-Artikolu 5 tar-Regolament (KE) Nru 2666/2000. L-assistenza hija wkoll soġġetta għall-kondizzjonijiet definiti mill-Kunsill fil-konkluzjonijiet tiegħu tad-29 ta' April 1997, partikolarment rigward l-impenn tar-riċevituri li jwettqu riformi demokratiċi, ekonomiċi u istituzzjonali. Il-kondizzjonijiet speċifiċi huma wkoll inkluzi fi programmi annwali individuali. Id-deċiżjonijiet ta' finanzjament ser jiġu segwiti minn ftehim ta' finanzjament iffirmat mar-Repubblika Jugoslava tal-Maċedonja.

6. MONITORAĠĠ

L-implimentazzjoni tas-Shubija ta' Adeżjoni ser tkun eżaminata permezz tal-mekkanizmi stabbiliti taht il-Proċess ta' Stabilizzazzjoni u Assoċjazzjoni, partikolarment ir-rapporti annwali ppreżentati mill-Kummissjoni.

⁽¹⁾ ĠU L 306, 7.12.2000, p. 1. Ir-Regolament kif l-ahhar emendat bir-Regolament (KE) Nru 2112/2005 (ĠU L 344, 27.12.2005, p. 23).